

यूपी में आंधी-तूफान से 96 मौतें

► आंधी-बारिश और हीटवेव का कहर, कई राज्यों में अलर्ट

नई दिल्ली, 14 मई. देशभर में मौसम का मिजाज बेहद खतरनाक और असामान्य बना हुआ है. उत्तर भारत के कई राज्यों में जहां तेज आंधी-तूफान और बारिश ने तबाही मचा दी है, वहीं पश्चिम और मध्य भारत भीषण गर्मी और हीटवेव की चपेट में हैं. उत्तर प्रदेश में बुधवार को आए तेज तूफान और आंधी ने भारी जनहानि की. प्रयागराज, अयोध्या समेत 30 जिलों में 96 लोगों की मौत हो गई. सबसे ज्यादा 21 मौतें प्रयागराज और 17 भदोही में दर्ज की गईं.

कई इलाकों में 80 किलोमीटर प्रति घंटे की रफ्तार से हवाएं चलीं.



बरेली में तेज आंधी के दौरान एक युवक टीनशेड समेत हवा में उड़ गया, जिसका वीडियो सोशल मीडिया पर तेजी से वायरल हो रहा है. मौसम विभाग ने आज भी यूपी के 51 जिलों में तेज आंधी और बारिश का अलर्ट जारी किया है. दूसरी तरफ राजस्थान में गर्मी ने लोगों का जीना मुश्किल कर दिया है. जैसलमेर लगातार चौथे दिन देश का सबसे गर्म शहर बना रहा,


जहां अधिकतम तापमान 46.1 डिग्री सेल्सियस दर्ज किया गया. मौसम विभाग ने बीकानेर, जोधपुर, जैसलमेर और बाड़मेर में रेड अलर्ट जारी किया है, जबकि 13 जिलों में हीटवेव की चेतावनी दी गई है।मध्य प्रदेश में भी हालात गंभीर हैं. राज्य के 25 से ज्यादा जिलों में हीटवेव का असर जारी है, जो 18 मई तक बना रह सकता है. खजुराहो में बुधवार को तापमान

45.4 डिग्री सेल्सियस रिकॉर्ड किया गया. इंदौर, उज्जैन, धार और रतलाम में ऑरेंज अलर्ट जारी किया गया है. यहां गर्म रातों यानी वार्म नाइट की भी चेतावनी दी गई है. हरियाणा में भी तापमान लगातार बढ़ रहा है. नारनौल में अधिकतम तापमान 42.5 डिग्री सेल्सियस दर्ज किया गया. राज्य में 17 मई से हीटवेव का यलो अलर्ट लागू रहेगा।मौसम विभाग के मुताबिक 16 मई को पंजाब, हरियाणा, दिल्ली और पश्चिमी उत्तर प्रदेश में तेज हवाओं के साथ बारिश हो सकती है. वहीं जम्मू-कश्मीर, हिमाचल और उत्तराखंड के पहाड़ी इलाकों में ओलावृष्टि और तेज हवाओं की संभावना है. बिहार, झारखंड और पूर्वोत्तर राज्यों में बिजली गिरने और तेज बारिश का अलर्ट जारी किया गया .

ऑनलाइन गेमिंग फंड रूटिंग मामले

नयी दिल्ली, 14 मई. प्रवर्तन निदेशालय (ईडी) ने गुरुवार को विदेशी मुद्रा प्रबंधन अधिनियम के प्रावधानों के तहत, ज़ाइगार्ड टेक्नोलॉजीज़ प्राइवेट लिमिटेड और अन्य से जुड़े एक कथित ऑनलाइन गेमिंग फंड रूटिंग मामले के सिलसिले में 14 व्यक्तियों और संस्थाओं के परिसरों पर तलाशी अभियान चलाया. ईडी के एक अधिकारी ने बताया कि यह तलाशी दिल्ली, गुजरात, इंदौर और श्रीनगर में ली गयी थी. अधिकारियों के अनुसार ज़ाइगार्ड टेक्नोलॉजीज़ द्वारा कथित तौर पर ऑनलाइन गेमिंग गतिविधियों के लिए पेमेंट एग्रीगेटर्स के जरिए व्यक्तियों से निधि इकट्ठा करने के बारे में जानकारी मिलने के बाद कार्रवाई की गयी.

हीटवेव मौतों को शून्य करने की तैयारी : शाह



नयी दिल्ली 14 मई. केंद्रीय गृह मंत्री अमित शाह ने कहा है कि मोदी सरकार आपदा प्रबंधन के दृष्टिकोण को 'मिनिमम कैजुअल्टी' से 'ज़ीरो कैजुअल्टी' तक लाने के साथ-साथ लू से होने वाली मृत्यु दर को शून्य तक लाने की दिशा में कार्य कर रही है. शाह ने गुरुवार को शांतिाबाद में राष्ट्रीय आपदा मोचन बल (एनडीआरएफ) को 'प्रेसिडेंट्स कलर' प्रदान किए जाने के समारोह में यह बात कही.

आपदा प्रबंधन के क्षेत्र में बल की उपलब्धियों की सराहना करते हुए शाह ने कहा कि एनडीआरएफ ने अब तक डेढ़ लाख से अधिक लोगों की जान बचाई है और नौ लाख से अधिक लोगों को सुरक्षित स्थानों तक पहुंचाया है. उन्होंने कहा कि प्राकृतिक आपदा हो या

भीषण हादसा, बल ने हर चुनौती में अपनी दक्षता साबित की है. उन्होंने एनडीआरएफ को मिले 'प्रेसिडेंट्स कलर' को बल के सेवा, साहस, शौर्य और समर्पण का राष्ट्रीय सम्मान बताया. शाह ने कहा कि यह सम्मान केवल एनडीआरएफ की सेवाओं की मान्यता नहीं, बल्कि देशभर में आपदा प्रबंधन से जुड़े पूरे तंत्र के सामूहिक योगदान का सम्मान है. एनडीआरएफ ने बीते 20 वर्षों में अपने साहस, सेवा और त्वरित कार्रवाई से 140 करोड़ भारतीयों का विश्वास अर्जित किया है.

गृह मंत्री ने कहा कि देश ने आपदा प्रबंधन के क्षेत्र में राहत-आधारित व्यवस्था से आगे बढ़कर रोकथाम और तैयारी आधारित मॉडल अपनाया है. उन्होंने दावा किया कि सरकार अब 'ज़ीरो कैजुअल्टी' यानी आपदाओं में शून्य जनहानि के लक्ष्य की दिशा में काम कर रही है. उन्होंने कहा कि मौसम पूर्वानुमान और शुरुआती चेतावनी प्रणालियों को मजबूत कर जन-धन के नुकसान को न्यूनतम करने पर विशेष ध्यान दिया जा रहा है. उन्होंने कहा कि सरकार लू यानी हीट वेव से होने वाली मृत्यु दर को शून्य तक लाने की दिशा में कार्य कर रही है. उन्होंने कहा कि एनडीआरएफ ने भारत को वैश्विक स्तर पर आपदा प्रबंधन में अग्रणी राष्ट्र के रूप में स्थापित किया है.

एनआईए ने दस आरोपियों पर कसा शिकंजा

► लाल किला बम केस में चार्जशीट दाखिल

► 7500 पन्नों संग एनआईए की बड़ी कार्रवाई



नयी दिल्ली 14 मई. राष्ट्रीय जांच एजेंसी (एनआईए) ने लाल किला क्षेत्र में हुए कार बम विस्फोट मामले में 10 आरोपियों के खिलाफ 7500 पन्नों की चार्जशीट दाखिल की है जिसमें 11 लोगों की मौत हो गयी थी और कई लोग घायल हुए थे. पिछले साल 10 नवंबर को राष्ट्रीय राजधानी में एक कार में लगे शक्तिशाली विस्फोटक उपकरण विस्फोट से इलाके में भारी तबाही हुई थी और आसपास की संपत्ति को भी व्यापक नुकसान पहुंचा था.

पटियाला हाउस कोर्ट स्थित एनआईए की विशेष अदालत में दाखिल चार्जशीट के अनुसार 10 आरोपियों में मुख्य साजिशकर्ता डॉ. उमर उन नबी भी शामिल है

जिसकी विस्फोट के दौरान मौत हो गयी थी. वह आतंकी संगठन अंसार गजवत-उल-हिंद से जुड़ा हुआ था. यह संगठन भारतीय उपमहाद्वीप में अल-कायदा का एक सहयोगी गुट है. गृह मंत्रालय ने जून 2018 में एक्ज्यूआईएस और उससे जुड़े सभी संगठनों को अंतःकवादी संगठन घोषित किया था. चार्जशीट गैकानूनी गतिविधियां (रोकथाम) अधिनियम 1967, भारतीय न्याय संहिता 2023, विस्फोटक पदार्थ अधिनियम 1908, शस्त्र अधिनियम 1959 और सार्वजनिक संपत्ति नुकसान निवारण अधिनियम 1984 की विभिन्न धाराओं के तहत दाखिल की गई है.

मुख्य साजिशकर्ता पुलवामा निवासी डॉ. उमर उन नबी हरियाणा के फरीदाबाद स्थित अल-फलाह यूनिवर्सिटी में मेडिसिन विभाग में सहायक प्रोफेसर रह चुका था. उसकी मौत हो चुकी है और उसके खिलाफ कार्रवाही समाप्त करने का प्रस्ताव अदालत में रखा गया है. आरोपपत्र में में अमिर राशिद मीर, जासिर बिलाल यानी, डॉ. मुजमिल शकील, डॉ. आदिल अहमद रादर, डॉ. शाहीन सईद, मुफ्ती इरफान अहमद वागे, सोयाब, डॉ. बिलाल नसीर मल्टन और जासिर अहमद डार को भी आरोपी बनाया गया है. जांच के दायरे में जम्मू-कश्मीर, हरियाणा, उत्तर प्रदेश, महाराष्ट्र, गुजरात और दिल्ली-एनसीआर के कई इलाके आये. एजेंसी ने 588 मौखिक गवाहियों, 395 से अधिक दस्तावेजों और 200 से ज्यादा जल सामग्री को साक्ष्य के रूप में चार्जशीट में शामिल किया है.

विश्वास मत से रोकना आपत्तिजनक : सुप्रीम कोर्ट

► सुको ने मद्रास हाईकोर्ट के आदेश पर लगाई रोक

► एक वोट से जीते विधायक को सुप्रीम कोर्ट से बड़ी राहत

नई दिल्ली, 14 मई. उच्चतम न्यायालय ने बुधवार को मद्रास उच्च न्यायालय के उस आदेश पर रोक लगा दी, जिसमें नव निर्वाचित तमिलनाडु वेजी कषणम (टीवीके) विधायक आर. श्रीनिवास सेतुपति को तमिलनाडु विधानसभा में किसी भी विश्वास मत के प्रस्ताव पर मतदान करने से रोक दिया गया था।

न्यायमूर्ति विक्रम नाथ,

न्यायमूर्ति संदीप मेहता और न्यायमूर्ति विजय बिश्नोई की पीठ ने उच्च न्यायालय के आदेश तथा मामले में आगे की कार्यवाही पर रोक लगाते हुए कहा कि यह आदेश कम से कम कहें, तो बेहद आपत्तिजनक है।मद्रास उच्च न्यायालय ने यह आदेश पराजित उम्मीदवार केआर पेरियाकरप्पन द्वारा संविधान के अनुच्छेद 226 के तहत दायर याचिका पर पारित किया था।उच्चतम न्यायालय ने कहा कि चुनाव परिणाम को केवल चुनाव याचिका के माध्यम से ही चुनौती दी जा सकती है। शीर्ष अदालत ने कहा कि उच्च न्यायालय ने स्वयं यह माना था कि चुनाव याचिका ही उचित उपाय है.

सुप्रीम कोर्ट ने सबरीमला फैसले को सुरक्षित रखा

नई दिल्ली . सुप्रीम कोर्ट ने सबरीमला मंदिर और अन्य धार्मिक स्थलों पर महिलाओं की एंट्री के मामले में गुरुवार को सुनवाई पूरी कर ली और फैसला सुरक्षित रखा. वीफ जस्टिस सूर्यकांत की अध्यक्षता में 9 जजों की बेंच ने केंद्र, धार्मिक संगठनों और याचिकाकर्ताओं की 16 दिन तक चलने वाली दलीलों को सुना. सुनवाई का मुख्य फोकस महिलाओं की मासिक धर्म आवृण्ण की 10 से 50 साल की महिलाओं की मंदिर में एंट्री विवाद रहा। सितंबर 2018 में सुप्रीम कोर्ट की 5 जजों वाली बेंच ने महिलाओं पर लगे प्रतिबंध को असंवैधानिक बताते हुए हटा दिया था।

भारत में इलेक्ट्रिक बसें तेजी से बढ़ेंगी

► वित्त वर्ष 35 तक वार्षिक विक्री में हिस्सेदारी 35-40 प्रतिशत तक

► सार्वजनिक परिवहन में ईवी बसों की हिस्सेदारी 85 प्रतिशत

नई दिल्ली, 14 मई.भारत में इलेक्ट्रिक बसों की संख्या और हिस्सेदारी आने वाले वर्षों में तेजी से बढ़ेगी. केपीएमजी की रिपोर्ट के अनुसार, वित्त वर्ष 35 तक इलेक्ट्रिक बसों की वार्षिक बिक्री में हिस्सेदारी 35-40 प्रतिशत तक पहुंच सकती है, जबकि सार्वजनिक परिवहन में ई-बसों की हिस्सेदारी 85 प्रतिशत से

अधिक हो सकती है. रिपोर्ट में कहा गया है कि भारत में अब तक मार्च 2026 तक लगभग 16,300 इलेक्ट्रिक बसें चल रही थीं, जिनमें 90 प्रतिशत से अधिक सरकारी टेंडर और सार्वजनिक परिवहन उपक्रमों के माध्यम से तैनात की गई थीं। भारत में अब तक लगभग 62,000 ई-बस टेंडर जारी किए जा चुके हैं, जिनमें से 46,000 बसें विभिन्न सरकारी वित्साओं के तहत आवंटित की गई हैं।केपीएमजी इंडिया के ऑटोमोटिव पार्टनर और इलेक्ट्रिक मोबिलिटी लीड रोहन राव ने कहा कि इलेक्ट्रिक बसें

केवल नीतिगत पहल तक सीमित नहीं हैं, बल्कि यह व्यापक मोबिलिटी इकोसिस्टम का संरचनात्मक बदलाव हैं. सरकार खरीद कार्यक्रमों, लागत में सुधार और चार्जिंग इन्फ्रास्ट्रक्चर में निवेश ने सार्वजनिक परिवहन के विद्युतीकरण को मजबूत गति दी है.रिपोर्ट में आगे कहा गया कि घरेलू मैनुफैक्चरिंग, फाइनोसिंग इनोवेशन, चार्जिंग इन्फ्रास्ट्रक्चर विस्तार और परिचालन दक्षता को संयोजित करते हुए एक स्केलेबल इकोसिस्टम तैयार किया जाएगा. यह न केवल सार्वजनिक परिवहन को बढ़ावा देगा.

कोरोना मौतों का आंकड़ा तीन गुना ज्यादा

► वैश्विक कोरोना मौतों पर डब्ल्यूएचओ का खुलासा

जिनेवा, 14 मई. विश्व स्वास्थ्य संगठन ने कहा है कि कोविड-19 महामारी से दुनिया भर में मौतों की वास्तविक संख्या 2.2 करोड़ से अधिक पहुंच गई है, जो आधिकारिक तौर पर दर्ज 70 लाख मौतों से करीब तीन गुना ज्यादा है. डब्ल्यूएचओ की बुधवार को जारी वर्ल्ड हेल्थ



स्टैटिस्टिक्स 2026 रिपोर्ट में कहा गया, वर्ष 2020 से 2023 के बीच सभी कारणों से वैश्विक अतिरिक्त मौतों (एक्ससेडेंथ्स) का अनुमान 2.21 करोड़ लगाया गया, जबकि कोविड-19 से आधिकारिक तौर पर 70 लाख मौतें दर्ज की गईं.

कर्नाटक में हिजाब पहनने की मिली अनुमति

कर्नाटक, 14 मई. सरकार के नए आदेश में कहा गया है, अनुमत पारंपरिक और आस्था-आधारित प्रतीकों में पगड़ी, जनेऊ, शिवधारा, रुद्राक्ष, हिजाब या इसी प्रकार की अन्य वस्तुएं शामिल हो सकती हैं. हालांकि, इनसे अनुशासन, सुरक्षा या छात्रों की पहचान प्रभावित नहीं होनी चाहिए. सरकार ने यह भी स्पष्ट किया कि राष्ट्रीय और राज्य स्तरीय प्रतियोगी परीक्षाओं में जो ड्रेस कोड लागू होते हैं, वे पहले की तरह प्रभावी रहेंगे. यानी नीट, जेई या अन्य परीक्षाओं में निर्धारित सुरक्षा और पहचान संबंधी नियम लागू रहेंगे.

ज्ञान ही जीवन की सबसे बड़ी पूंजी-प्रधानमंत्री मोदी

नई दिल्ली. प्रधानमंत्री नरेंद्र मोदी ने संस्कृत का एक सुभाषितम साझा करते हुए कहा कि ज्ञान जीवन की ऐसी पूंजी है, जिसके माध्यम से बड़े बड़े लक्ष्य हासिल किए जा सकते हैं. उन्होंने कहा कि विद्या व्यक्ति को अज्ञानता के अंधकार से निकालकर सफलता और आत्मविश्वास की ओर ले जाती है. प्रधानमंत्री ने संस्कृत में यह

सुभाषितम साझा किया—विद्वान् प्रशस्यते लोके विद्वान् सर्वत्र गौरवम् विद्यया लभते सर्वं विद्या सर्वत्र पूज्यते नरेंद्र मोदी ने एक्स पर पोस्ट करते हुए कहा कि विद्या जीवन की सबसे बड़ी शक्ति है. उन्होंने कहा कि ज्ञान के माध्यम से व्यक्ति न केवल अपने लक्ष्य प्राप्त करता है, बल्कि समाज में सम्मान और आत्मविश्वास भी अर्जित करता है. पीएम नरेंद्र मोदी ने कहा कि शिक्षा और ज्ञान व्यक्ति को नई दिशा देने के साथ-साथ उसे जीवन में आगे बढ़ने की प्रेरणा भी देते हैं.

सपा नेता प्रतीक यादव का हुआ अंतिम संस्कार

लखनऊ, 14 मई.प्रतीक यादव का अंतिम संस्कार लखनऊ के भैंसाकुंड घाट पर संपन्न हुआ, जहाँ परिवार, राजनीतिक हस्तियों और स्थानीय लोगों ने उन्हें श्रद्धांजलि अर्पित की. समाजवादी पार्टी संस्थापक मुलायम सिंह यादव के छोटे बेटे और बीजेपी नेता अण्णा यादव के पति प्रतीक यादव को अण्णा के पिता अरविंद सिंह विष्ट ने मुखाब्जि दी.

प्रतीक की अंथी को शिवपाल के बेटे आदित्य यादव समेत परिवार के कई सदस्य ने कंधा दिया।प्रतीक यादव की अंतिम यात्रा में पत्नी अण्णा यादव और दोनों बेटियां

भी मौजूद रहीं. उनके पार्थिव शरीर को पहले विक्रमादित्य मार्ग स्थित आवास पर रखा गया, ताकि लोग उन्हें अपनी अंतिम

श्रद्धांजलि दे सकें. इस दौरान डिप्टी सीएम बृजेश पाठक और मंत्री दिनेश प्रताप सिंह भी उपस्थित रहे.



कोल्हापूर महानगरपालिका

शुध्दीपत्रक

टेंडर नो.न. १८ ऐवजी १९ समजावा

कोल्हापूर म्या.काण्. सा.बा.प्रकल्प विभाग यांजकडून सर्व निविदाधारक यां.काळीं विद्युतविणेत येते की टेंडर नोटीस १८ दि. १४/५/२०२६ रोजी दै. नवभारत, नवराष्ट्र, दै. सकाळ व दै. सिंधुर्ग समाचार या वृत्तपत्रामध्ये प्रसिध्द केले असता निविदा क्रमांक १८ ऐवजी निविदा क्रमांक १९ समजावा.

कळावे ता. /०५/२०२६

सही/-

शहर अभियंता

कोल्हापूर महानगरपालिका